



HIGH COURT BAR ASSOCIATION, ALLAHABAD

हाईकोर्ट बार एसोसिएशन, इलाहाबाद

President

Radha Kant Ojha ☎ 9415217248

Hony. Secretary

Satya Dheer Singh Jadaun ☎ 9839024686

Senior Vice President

Manoj Kumar Mishra 9415369350

Vice President

Niraj Kumar Tripathi 9415625185

Surendra Nath Mishra 9450635316

Dharmendra Singh Yadav 8574241399

Satyam Pandey 9794110204

Shyama Charan Tripathi 9695756432

(Munchun)

Joint Secretary Administration

Sanjay Singh Somvanshi 9415256798

Joint Secretary Library

Yadvesh Yadav 9450585652

Joint Secretary Press

Ashutosh Tripathi 9415707207

Joint Secretary Women

Ushma Mishra 9984551328

Treasurer

Arun Kumar Singh 9792502040

Member of Governing Council

Pooja Singh 8543957474

Priyanka Sharma 7007373939

Annapurna Singh 9838712214

Rakhi Kumari 8563831665

Anuj Kumar Singh 9415316691

Jitendra Singh 9651101001

Dileep Kumar Yadava 9307778303

Anurag Shukla 9453836990

Abhishek Tiwari 9451511274

Syed Faiz Hasnain 7860127272

Akhilesh Kumar Shukla 9794446555

Hari Mohan Kesarwani 8808957178

Deepankar Dwivedi 9793188438

Manav Chaurasia 9415290750

Vikrant Neeraj 9839484634

H.C.B.A. Ref. No.

प्रकाशनार्थ

Dated : 09.01.2023

प्रयागराज। आज दिनांक 09.01.2023 को अपरह्न 01:00 बजे हाईकोर्ट बार एसोसिएशन, इलाहाबाद के लाइब्रेरी हाल में माननीय न्यायमूर्ति श्री अजय त्यागी एवं माननीय न्यायमूर्ति सैयद वॉयज मियाँ का बिदाई समारोह आयोजित किया गया जिसकी अध्यक्षता हाईकोर्ट बार एसोसिएशन के अध्यक्ष एवं वरिष्ठ अधिवक्ता श्री राधा कान्त ओझा तथा संचालन संयुक्त सचिव प्रेस श्री आशुतोष त्रिपाठी ने किया।

कार्यक्रम के आरम्भ में अध्यक्ष श्री राधा कान्त ओझा तथा महासचिव श्री सत्य धीर सिंह जादौन सहित समस्त कार्यकारिणी द्वारा माननीय न्यायमूर्तिगण का माल्यार्पण कर स्वागत किया गया तत्पश्चात् मा० न्यायमूर्तिगण को अंगवस्त्रम् व स्मृति चिन्ह भेंट किया गया। स्वागत के पश्चात् महासचिव श्री सत्य धीर सिंह जादौन जी के द्वारा मा० न्यायमूर्तिगण का संक्षिप्त जीवन परिचय कराया गया। इस दौरान उन्होंने कहा कि यह महज संयोग ही है कि दोनो मा० न्यायमूर्तिगण का जन्म वर्ष 1961 में हुआ, वर्ष 1987 में एक साथ न्यायिक सेवा की परीक्षा उत्तीर्ण कर सेवा प्रारम्भ की। इसके पश्चात् उच्च न्यायालय, इलाहाबाद में मा० न्यायमूर्ति के रूप में कार्य करते हुए आज अवकाश प्राप्त करने के पश्चात् एक साथ बिदाई समारोह में हम लोगों के बीच उपस्थित हैं। उन्होंने यह भी कहा कि अपने 35 वर्ष से अधिक के सेवाकाल के दौरान आप दोनों द्वारा सदैव युवा अधिवक्ताओं को प्रोत्साहित करने व न्यायपालिका की गरिमा को और अधिक सुदृढ़ करने का प्रयास किया गया।

मा० न्यायमूर्ति श्री अजय त्यागी ने अपने सम्बोधन में कहा कि उन्हें भले ही एक अधिवक्ता के रूप में कार्य करने का अवसर नहीं मिला किन्तु वह अधिवक्ताओं का हृदय से सम्मान करते रहे हैं। उन्होंने यह भी कहा कि नए अधिवक्ताओं को वकालत की शुरुआत में अत्यधिक कठिनाइयों का सामना करना पड़ता है यही कारण है कि वह सदैव ही नए अधिवक्ताओं को विशेष अवसर प्रदान करने व उन्हें प्रोत्साहित करने का प्रयास करते रहे हैं।

मा० न्यायमूर्ति सैयद वॉयज मियाँ ने अपने सम्बोधन में हाईकोर्ट बार एसोसिएशन द्वारा आयोजित इस बिदाई समारोह को ऐतिहासिक बताते हुए आभार प्रकट किया। उन्होंने यह भी कहा कि उच्च न्यायालय में अल्प सेवाकाल के दौरान अधिवक्ताओं का अधिकतम सहयोग व उनके द्वारा दिया गया सम्मान पाकर वह अभीभूत हैं। उन्होंने युवा अधिवक्ताओं से आग्रह किया कि सफलता का कोई न्यूनतम मार्ग नहीं होता है, कठिनाइयों का सामना करते हुए कठोर परिश्रम से ही हम शिखर तक पहुँच सकते हैं।

हाईकोर्ट बार एसोसिएशन के अध्यक्ष एवं वरिष्ठ अधिवक्ता श्री राधा कान्त ओझा ने अपने अध्यक्षीय सम्बोधन में मा० न्यायमूर्तिगण का आभार प्रकट करते हुए कहा कि आपने अपने महत्वपूर्ण निर्णयों के साथ-साथ आचरण की कुशलता से माननीय न्यायालय का सम्मान बढ़ाया है। उन्होंने यह भी कहा कि लम्बित वादों की बढ़ती संख्या के कारण त्वरित न्याय की अवधारणा प्रभावित हो रही है। उन्होंने न्यायमूर्तिगण से अनुरोध किया कि सकारात्मक अवधारणा के साथ इस दिशा में और अधिक प्रयास करने की आवश्यकता है जिससे कि न्यायपालिका के प्रति आमजन का विश्वास और अधिक कायम किया जा सके।

अन्त में वरिष्ठ उपाध्यक्ष श्री मनोज कुमार मिश्र द्वारा मा० न्यायमूर्तिगण का आभार प्रकट करते हुए बड़ी संख्या में उपस्थित अधिवक्तागण का धन्यवाद ज्ञापित करते हुए कार्यक्रम के समापन की घोषणा की गई।

कार्यक्रम के दौरान सर्वश्री सुरेन्द्र नाथ मिश्र, धर्मेन्द्र सिंह यादव, सत्यम पाण्डेय (उपाध्यक्षगण), आशुतोष त्रिपाठी (संयुक्त सचिव प्रेस), अरुण कुमार सिंह (कोषाध्यक्ष), पूजा सिंह, अन्नपूर्णा सिंह, राखी कुमारी, जितेन्द्र सिंह, अनुराग शुकला, अभिषेक तिवारी, दीपांकर द्विवेदी, मानव चौरसिया तथा क्विन्त नीरज (कार्यकारिणी सदस्यगण) उपस्थित रहे।

(आशुतोष त्रिपाठी)

ASHUTOSH TRIPATHI
Joint Secretary (PRESS)
High Court Bar Association
Allahabad

Website : www.hcbaallahabad2018.in | Email : highcourtbaralld@gmail.com

Phone : 0532-2421942 | Fax : 0532-2420404